



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, असार १५ गते २०४५ साल (अतिरिक्ताङ्क १४ (ख))

भाग ३

श्री ५ को सरकार

पञ्चायत तथा स्थानीय विकास मन्त्रालयको सूचना

गुम्बा व्यवस्था तथा विकास समिति (गठन) आदेश, २०४५

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ:

१. १. यस आदेशको नाम “गुम्बा व्यवस्था तथा विकास समिति (गठन) आदेश, २०४५” रहेको छ ।
१. २ यो आदेश तुरुन्त प्रारम्भ हुनेछ ।

२. परिभाषा:

२. १ विषय वा प्रसंगले अर्को अर्थ नलागेमा यस आदेशमा,—

२. १. १ “समिति” भन्नाले दफा ३ बमोजिम गठित गुम्बा व्यवस्था तथा विकास समिति सम्झनुपर्छ ।

२. १. २ “तोकिएको” वा “तोकिएबमोजिम” भन्नाले यस आदेशअन्तर्गत बनेको नियममा तोकिएको वा तोकिएबमोजिम सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. समितिको गठन:

- ३.१ गुम्बा व्यवस्था तथा विकास समिति नामको एक समिति गठन गरिएको छ ।
- ३.२ उप-दफा ३.१ बमोजिमको समितिमा देहायका सदस्यहरू रहनेछन्:-
- ३.२.१ औतारी लामा श्री कुस्योछेचु डुक्पा, बगाम ध्याङ
सिन्धुपाल्चोक जिल्ला - अध्यक्ष
- ३.२.२ औतारी लामा श्री ड्वाङ तेन्जिङ, तेङ्बोचे गुम्बा,
सोलुखुम्बु जिल्ला - सदस्य
- ३.२.३ श्री खेम्बो टासी तेन्जिङ, छाप्तेन गुम्बा, मुस्ताङ
जिल्ला - सदस्य
- ३.२.४ औतारी लामा श्री छेवाङ दोर्जे, चुत्र गुम्बा,
जुम्ला जिल्ला - सदस्य
- ३.२.५ प्रतिनिधि, गृह मन्त्रालय - सदस्य
- ३.२.६ प्रतिनिधि, पञ्चायत तथा स्थानीय विकास मन्त्रालय - सदस्य
- ३.२.७ प्रतिनिधि, पुरातत्व विभाग - सदस्य
- ३.२.८ प्रतिनिधि, गुठी संस्थान, केन्द्रीय कार्यालय - सदस्य
- ३.२.९ श्री ५ को सरकारले तोकेको एकजना व्यक्ति - सदस्य-सचिव
- ३.३ श्री ५ को सरकारले नेपाल राजपत्रमा सूचना प्रकाशित गरी समितिका सदस्यहरू थपघट वा हेरफेर गर्न सक्नेछ ।
- ३.४ उप-दफा ३.२.५, ३.२.६, ३.२.७ र ३.२.८ बमोजिमका सदस्यहरू बाहेक अरु सदस्यहरूको पदावधि पाँच वर्षको हुनेछ ।

४. समितिको काम, कर्तव्य र अधिकार:

- ४.१. नेपाल अधिराज्यका बौद्ध गुम्बाहरूको संरक्षण र सम्बर्द्धन गर्नु समितिको कर्तव्य हुनेछ ।
- ४.२. उप-दफा ४.१ मा उल्लेखित कर्तव्य पालनको लागि समितिले देहायका कार्यहरू गर्नेछ:-
- ४.२.१ श्री ५ महाराजाधिराज सरकारबाट बक्स भएका गुम्बा र लामा सम्बन्धी निर्देशन कार्यान्वयन गर्ने,
- ४.२.२ नेपाल अधिराज्यका गुम्बाहरूलाई सुव्यवस्थित गर्ने नीति तर्जुमा गर्ने,
- ४.२.३ नेपाल अधिराज्यमा रहेका मौजूदा गुम्बाहरूको लगत लिने,

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- ४.२.४ गुम्बा तथा लामाहरूको माध्यमबाट राष्ट्रियताको भावना अभिवृद्धि गरी देशको विकास र निर्माणमा सवाउ पुऱ्याउने,
- ४.२.५ देशदर्शन कार्यक्रममा सहभागी हुने लामाहरूको नाम सम्बन्धित निकायमा सिफारिश गर्ने,
- ४.२.६ सार्वजनिक स्थानमा कसैले नयाँ गुम्बा निर्माण गर्दा श्री ५ को सरकारको पूर्व स्वीकृति लिई गर्ने लगाउने,
- ४.२.७ गुम्बाहरूको मर्मत, सम्भार तथा जीर्णोद्धार एवं विस्तारसम्बन्धी कार्यक्रम संचालन गर्ने,
- ४.२.८ समितिको वार्षिक तथा आवधिक कार्यक्रम र बजेट तयार गर्ने र स्वीकृत गर्ने,
- ४.२.९ श्री ५ को सरकारसमक्ष आफ्नो कार्यको वार्षिक प्रतिवेदन पेश गर्ने,
- ४.२.१० गुम्बाहरूको संरक्षण र सम्बर्द्धन गर्ने काममा गुम्बासम्बन्धी विशेषज्ञको सेवा उपलब्ध गर्ने,
- ४.२.११ आवश्यकता अनुसार उप-समितिहरू गठन गर्ने,
- ४.२.१२ गुम्बामा भएका महत्वपूर्ण पुरातात्विक महत्वका सामान र सार्वजनिक सम्पत्तिको विवरण अद्यावधिक गरी राख्ने ।

५. समितिको बैठक र निर्णय:

- ५.१ समितिको बैठक साधारणतया वर्षको दुईपटक बस्नेछ ।
- ५.२ अध्यक्षको आदेशले आवश्यकतानुसार विशेष बैठक बस्न सक्नेछ ।
- ५.३ समितिको बैठकको लागि कुल सदस्य संख्याको पचास प्रतिशतभन्दा बढी सदस्य उपस्थित भएपछि गणपूरक संख्या पुगेको मानिनेछ ।
- ५.४ समितिको बैठकको अध्यक्षता अध्यक्षले र निजको अनुपस्थितिमा समितिको गठनमा उल्लेखित क्रमानुसारका सदस्यले गर्नेछ ।
- ५.५ समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने सदस्यले निर्णयात्मक मत दिनेछ ।
- ५.६ समितिको निर्णय सदस्य-सचिवले प्रमाणित गराई लिखित रूपमा राख्नु पर्नेछ ।
- ५.७ समितिको बैठकसम्बन्धी अन्य कार्यविधि समिति आफैले निर्धारण गर्नेछ ।

६. समितिको कोष:

- ६.१ समितिको एउटा कोष रहनेछ र सो कोषमा देहायबमोजिमका रकमहरू रहनेछन्:-
 - ६.१.१ श्री ५ को सरकारबाट अनुदानस्वरूप प्राप्त रकम,

- ६.१.२ विदेशी संस्था वा अन्तर्राष्ट्रिय संस्थाबाट श्री ५ को सरकार मार्फत प्राप्त रकम,
- ६.१.३ समितिले अन्य कुनै स्रोतबाट प्राप्त गरेको रकम ।
- ६.२ समितिको सबै खर्च उप-दफा ६.१ बमोजिमको कोषबाट व्यहोरिनेछ ।
- ६.३ समितिको कोषको संचालन समितिले बनाएको नियमबमोजिम हुनेछ ।
७. लेखा र लेखा परीक्षण:
- ७.१ समितिको आय-व्ययको लेखा श्री ५ को सरकारले अपनाएको तरीकाबमोजिम राखिनेछ ।
- ७.२ समितिको लेखापरीक्षण प्रचलित नेपाल कानूनबमोजिम हुनेछ ।
- ७.३ श्री ५ को सरकारले चाहेमा जुनसुकै बखत पनि समितिको हिसाब किताब जाँचन वा जँचाउन सक्नेछ ।
८. अधिकार प्रत्यायोजन: समितिले आवश्यकतानुसार आफ्नो सबै वा केही अधिकार समितिको कुनै सदस्य वा उप-समिति वा समितिको अधिकृत तहको कर्मचारीलाई प्रत्यायोजन गर्न सक्नेछ ।
९. नियमहरू बनाउन सक्ने: समितिले आफ्नो कार्य संचालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।
१०. श्री ५ को सरकारसंग सम्पर्क : समितिले श्री ५ को सरकारसंग सम्पर्क राख्दा पञ्चायत तथा स्थानीय विकास मन्त्रालयमार्फत राख्नु पर्नेछ ।
११. समितिको कार्यालय:
- ११.१ समितिको प्रधान कार्यालय काठमाडौं उपत्यकामा रहनेछ ।
- ११.२ समितिका अन्य कार्यालय आवश्यकतानुसार नेपाल अधिराज्यको जुनसुकै ठाउँमा राख्न सकिनेछ ।
१२. बचाउ:
- १२.१ उच्चस्तरीय गुम्बा तथा लामा व्यवस्था समितिबाट भए गरेका काम कारवाई यसै गठन आदेशबमोजिम भए गरेको मानिनेछ र सो समितिको दायित्व यो आदेश जारी भएपछि यस समितिमा सनेछ ।

आज्ञाले,

भक्तबहादुर कोइराला

श्री ५ को सरकारको का. मु. सचिव

(४)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।